

दिनांक- 10 फरवरी, 2018 समय : 06:30 pm

मुख्य परीक्षा

प्रश्न- स्पष्ट करें कि LEMOA समझौता भारत की सुरक्षा चुनौती के महत्वपूर्ण रणनीतिक एवं सामरिक उद्देश्यों की पूर्ति करने में सक्षम हैं। (200 शब्द)

Explain that the LEMOA Agreement is capable in serving the important strategic and tactical objectives of the India's security challenges. (200 Words)

मॉडल उत्तर

- भूमिका में सबसे पहले LEMOA समझौता के बारे में बताएं।
- दूसरे पैराग्राफ में भारत की सुरक्षा चुनौती बताएं।
- तीसरे पैराग्राफ में रणनीतिक तथा सामाजिक उद्देश्यों की पूर्ति बताएं।
- अंत में संक्षिप्त निष्कर्ष दें।

उत्तर- भूमिका में निम्न बातों को शामिल किया जा सकता है-

- o 30 अगस्त, 2016 में भारत और अमेरिका के बीच एक बहुउद्देशीय समझौता हुआ, जिसके तहत दोनों देश एक-दूसरे के सैन्य अड्डों के साथ महत्वपूर्ण साजो सामान का उपयोग कर सकेंगे, जिससे भारत को विकट परिस्थितियों में मदद के साथ ही दक्षिण एशिया में अमेरिका की उपस्थिति उसके व भारत के प्रतिद्वंद्वी देशों को काउण्टर करने में सफलता मिलेगी।

भारत की सुरक्षा चुनौती

- o भारत के शत्रु देश द्वारा बाह्य समर्थित घुसपैठ तथा आतंकवाद से उत्पन्न चुनौती।
- o भारत के शत्रु देश द्वारा आन्तरिक समर्थन प्राप्त आतंकवाद तथा अलगाववाद से उत्पन्न चुनौती।
- o प्रमुख प्रतिद्वंद्वी देश चीन द्वारा मिल रही चुनौतियों, जैसे वन चीन पॉलिसी, मोतियों की माला तथा चीन-पाक आर्थिक गलियारा।
- o भारत की लम्बी तटीय सीमा के कारण उत्पन्न आपदाएं।

रणनीतिक उद्देश्यों की पूर्ति

- o दक्षिण एशिया में अमेरिका को महत्वपूर्ण सहयोगी के रूप में भारत का सहयोग चीन की महत्वाकांक्षा को सीमित करने में सहायक होगा।
- o पहले से ही हिन्द महासागर के डियोगी गार्सिया में अमेरिका उपस्थिति को एक मजबूत आधार मिलेगा, जिससे हिन्द महासागर में शक्ति संतुलन होगा।

सामरिक उद्देश्यों की पूर्ति

- o LEMOA समझौता के द्वारा युद्ध जैसी स्थिति में भारतीय सेनाएं साजो सामान की मरम्मत हेतु अमेरिकी संसाधनों तथा सैनिक अड्डों का प्रयोग कर सकेंगी।
- o रक्षा क्षेत्र में भारत को अमेरिका जैसे तकनीकी सम्पन्न सहयोगी मदद इसे सामरिक दृष्टि से बढ़त प्रदान करेगा।
- o आपातकालीन स्थिति में भारतीय सेनाओं को न केवल सैन्य साजो सामान, बल्कि भोजन, ईंधन, वस्त्र के साथ-साथ प्रशिक्षण और चिकित्सा जैसे महत्वपूर्ण अवयव इसे मजबूती प्रदान करेगा।
- o LEMOA समझौता आतंकवाद, समुद्री सुरक्षा, विशेष अभियान में मानवीय सहायता के साथ आपदा जैसी परिस्थितियों में भी राहत उपलब्ध कराने का एक महत्वपूर्ण आधार है।